

Minuti tal-Laqgħa nru 47 tal-Flames Kunsill Lokali tal-Mosta li giet imsejha b'urgenza għal nhar it-Tnejn 13 ta' Settembru 2010 fis-7.30 p.m.

Il-laqgħa bdiet fis-7.30 ta' filgħaxija.

Il-Kunsillieri kienu prezenti kif jidher hawn taħt.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.25	7.50
Viċi Sindku Josette Agius Decelis	7.25	7.50
Kunsillier Joseph Demartino	7.33	7.50
Kunsillier Mario Sammut	7.25	7.50
Kunsillier Dr Shirley Farrugia	7.45	7.50
Kunsillier Marthese Mifsud	7.35	7.50
Kunsillier Paul Agius	7.15	7.50
Kunsillier Kirby Fenech	7.25	7.50
Kunsillier Christopher Grech	7.25	7.50
Kunsillier John Mary Camilleri	skuzat	-
Kunsillier Nicola Fenech Adami	skuzata	-

L-Aġent Segretarju Ezekuttiv , is-Sur Noel Cini kien prezenti għal-laqgħa.

Fil-bidu tal-laqgħa l-Aġent Segretarju Ezekuttiv informa lil dawk prezenti li l-Kunsillieri John Mary Camilleri u Nicola Fenech Adami kienu bagħtu komunikazzjoni fejn qed jitolbu li jġu skuzati milli jattendi. Il-Kunsill aċċetta t-talba tal-Kunsillieri konċernati.

Fil-bidu tas-seduta tqassmu l-listi li juru kif kienu ingħataw il-punti mill-membri tas-sotto kumitat dwar in-nomini li kenu daħlu dwar Gieħ il-Mosta.


Ftit tal-minuti wara li bdiet il-laqgħa daħal il-Kunsillier Demartino u rrimarka li l-laqgħa kienet bdiet qabel il-ħin avżat. Dawk li kienu prezenti kollha ikkonfermaw li l-laqgħa kienet bdiet eżattament fis-7.30pm kif kien avżat.

Hawnhekk is-Sindku qal li kien ser jerga' jirrepeti dak li kien beda jgħid u dan għal benefiċċju tal-Kunsillier Demartino.

1.00 Gieħ il-Mosta

1.01 Is-Sindku qal li qed jissuġġerixxi li ċ-ċirkostanzi li kienu seħhew matul din is-sena, u b' mod partikolari f' dawn l-aħħar ffit ġimghat, għandhom jitqiesu bħala straordinarji, u *peress li dan il-ġieħ is-sena l-oħra ngħatax*, għalhekk qed jipproponi lill-Kunsill li din is-sena l-onoreficienza Gieħ il-Mosta jingħata lil aktar minn tlett persuni u dan sabiex il-Gieħ jingħata wkoll lill-persuni li kienu mejtin u li kienu ġew ukoll nominati. Is-Sindku kompli jgħid li l-persuni li għandhom jingħataw dan il-Gieħ għandhom ikunu Charles Abela li dejjem ħadem għal ġid tal-Mosta *fil-qasam sportiv*, Mario Farrugia u Mario Dimech li ħallew ħajjithom *matul l-aħħar sena* b' konnessjoni mal-logħob tan-nar tal-festa tar-rahmal, Charles "City" Gatt li għamel unur lill-Mosta u lill-Malta mad-dinja kollha *fil-qasam tal-muzika jazz*, u lill-Joe Bartolo tax-xogħol filantropiku li jwettaq, fosthom it-twaqqif tar-Razzett tal-Markiz.


1.02 Il-Kunsillier Demartino qal li kien veru li dawn il-persuni kollha kien ħaqqhom li jingħataw Gieħ l-Mosta, biss jekk il-Kunsill jagħmel dan – jġifieri li jagħti dan l-unur lill-




ħames persuni li kien għadu kif semma s-Sindku, ikun qed imur kontra r-regolamenti li kien għamel u approva hu stess fis-seduta tal-4 ta' Awwissu li għadda. Qal ukoll li jekk il-Kunsill jibqa' jagħti għadd ta' unuri f' daqqa, għad jasal żmien fejn ma jkunx fadal aktar persuni sabiex jingħataw dan l-unur. Il-Kunsillier Demartino qal ukoll li l-Kunsill għandu joqgħod attent ukoll li ma jagħtix ħafna unuri f' daqqa, għax b' hekk ikun qed inaqqs mill-preġju tal-istess unur. Huwa temm jgħid li fid-dawl ta' dak li kien għadu kif qal, il-Kunsill, għal din is-sena, kellu jonora lil dawk il-persuni nominati u li kienux għadhom magħna.

- 1.03 Il-Kunsillieri Sammut u Grech qalu li huma jqisu l-avvenimenti li graw matul din is-sena bħala straordinarji, u għalhekk jaqblu ma' dak li kien issuggerixxa s-Sindku fil-bidu tal-laqgħa.
- 1.04 Il-Kunsillier Agius qal li huwa kien jaqbel ma' dak li kien qal il-Kunsillier Demartino biss iħoss ukoll li dan l-unur għandu jingħata wkoll lil dawk il-persuni li huma ħajjin, u għalhekk jaqbel li għal din is-sena jingħataw ħames unuri.
- 1.05 Il-Kunsillier Mifsud qalet li hija ma kellha xejn kontra ħadd, u għalhekk l-unur għandu jingħata lil dawk il-persuni li l-Kunsill jidhirlu xieraq, u li jkun hemm qbil fuqhom.
- 1.06 Wara li saru dawn il-kummenti, il-Kunsill approva b' mod unanimu li għal din is-sena, minħabba ċirkostanzi straordinarji l-onorefiċenza Gieħ il-Mosta jingħata lil Charles Abela, Mario Farrugia, Mario Dimech, Charles Gatt u Joe Bartolo.
- 1.07 L-Aġent Segretarju Eżekuttiv għied l-attenzjoni tal-Kunsill li kienet ingiebet stima waħda għal xiri ta' tlett midalji u li din kienet diġa' għet approvata fil-laqgħa preċedenti, u għalhekk il-Kunsill ma kienx f' pozizzjoni li jordna aktar midalji u dan minħabba li ma kienx għad fadal żmien biex tiġi segwita l-proċedura skont memo 70/2009 peress li s-serata kienet ser issir fis-16 ta' Settembru – (tlett ijiem wara din is-seduta). Hu qal li l-Kunsill ma setax imur kontra l-proċeduri finanzjarji li jirregolaw il-Kunsilli Lokali.
- 1.08 Is-Sindku filwaqt li qabel ma dak li kien għadu kif qal l-Aġent Segretarju Eżekuttiv qal li sabiex il-Kunsill ikun konformi mal-proċeduri finanzjarji kien ser jiffinanzja personalment ix-xiri taż-żewġ midalji l-oħra. Il-Kunsill approva dak li qal is-Sindku.
- 1.09 Is-Segretarju qal li kienu nġiebu żewġ stimi dwar il-kiri ta' PA system għal matul is-serata - li kienu waħda ta' ewro 194.70 mingħand Sound Solutions, u oħra ta' ewro 280.00 mingħand A-Sound. Il-Kunsill approva dik tas-Sound Solutions għax kienet l-oħos.
- 1.10 Is-Sindku qabel ma għalaq il-laqgħa ssuggerixxa li l-Kunsill jibgħat ittra ta' ringrazzjament għax-xogħol li kien twettaq mis-sotto kumitat rigward l-għoti ta' Gieħ il-Mosta.

Il-laqgħa spiċċat fit-7.50p.m.



Dott Paul Chetcuti Caruana
Sindku



Noel Gini
Aġent Segretarju Eżekuttiv